

خه‌لکی تورکیا و ناو میدیه‌کی تر!

عه‌بدولا صالح



پیوسته " به‌رژه‌وه‌ندی نیشتمانی بیاریزی " به‌م رسته‌یه ره‌جبه ته‌یب ئه‌ردوگان سه‌روکی حیزبی (العدالة والتنمیة) هه‌فته‌ی رابردوو قسه‌کانی رووبه‌روی ئه‌ندامانی فراکسیون حیزبه‌که‌ی له په‌رله‌مانی تورکیا ده‌ست پیکرد، مه‌به‌ستیش ئه‌وه‌بوو که ئه‌ندامانی په‌رله‌مانی تورکیا سه‌ر به‌و حیزبه، که زۆرینه‌ی کورسیه‌کانی په‌رله‌مانیان به‌ده‌سته، رازی بکات به‌ هاوکاری حکومتی تورکیا له‌گه‌ل ئه‌مریکا له کاتی په‌لاماردانی چاوه‌روان‌کراوی دا بۆ سه‌ر عیراق.

ئه‌م حیزبه پار له هه‌لبژاردینیکدا توانی سه‌رکه‌وتنیکیی به‌رچاوو به‌ده‌ست بینیت و حکومت به‌ته‌نیا به‌ده‌سته‌وه بگرت. هۆی سه‌ره‌کی ئه‌م سه‌رکه‌وتنه‌ش بی‌شک ده‌گه‌ریته‌وه بۆ خوش‌باوه‌ری به‌شیکیی زۆری خه‌لکی تورکیا به‌وه‌عه‌ده و به‌لینه‌کانی ئه‌م حیزبه، له لایه‌ک به‌ به‌دییه‌نانی ئالوگۆری بنه‌ره‌تی له‌ بواری کۆمه‌لایه‌تی و سیاسی و نا‌بووری، چ له‌ ئاست هه‌لو‌یست گرتن دژی سیاسه‌تی ئه‌مریکا ده‌رباره‌ی عیراق، چ له‌ ئاست کیشه‌ی کوردوو چ له‌ ئاست باری نا‌هه‌مواری ئابوری و رووبه‌روونه‌وه له‌ گه‌ل سیاسه‌ته‌کانی (صنوق النقد الدولی) دا که به‌شی هه‌ره زۆری دانشتوانی تورکیا به‌ ده‌ستیه‌وه ده‌نالین و زۆریکی تر، وه نه‌فره‌ت و بی‌زاریان له‌ حکومته‌کانی پیشوتنه‌له‌لایه‌کی دی.

زۆری نه‌خایاند به‌شیکیی زۆری ئه‌م وه‌عه‌ده و به‌ لینانه وه‌ک بلق ته‌قین و به‌ هه‌وادا چوون، ئه‌وه‌تا ئه‌م حیزبه ده‌سه‌لاتداره ئیسلامیه ئه‌مرۆ به‌ بیانوی ئه‌وه‌ی کورده‌کانی عیراق نه‌توانن کیانیکی سه‌ربه‌ خو یا نیمچه سه‌ربه‌خو به‌ده‌ست بینن له‌م ئال و گۆره‌ی له‌ ئه‌نجامی په‌لاماری ئه‌مریکا بۆ عیراق چاوه‌روان ده‌کری، که بی‌شک کارکردی خو‌ی ده‌بی له‌سه‌ر کورده‌کانی دانشتوی تورکیا، ئه‌ویش وه‌ک حیزبه‌کانی پیش خو‌ی ده‌خزیته ژیر چه‌تری " به‌رژه‌وه‌ندی نیشتمانی " که له‌ راستیشدا جیگای هه‌ر ئه‌وی بووه و ئه‌وی‌یه.

جه‌نه‌راله‌کانی تورکیاش، که ده‌سه‌لاتی راسته‌قینه‌ی ئه‌و وولاته‌یان له‌ چنگ دایه، هاوکات له‌ گه‌ل هه‌موو حیزبه‌کانی دیکه، قه‌ومی یا ئیسلامی، له‌ ده‌لاقی کیشه‌ی کورد له‌ عیراق دا ده‌رواننه هه‌موو پیشه‌اتیکی تازه‌ی په‌لاماری ئه‌مریکا بۆ سه‌ر عیراق و وه‌ک یه‌کیک له‌ ته‌وه‌ره سه‌ره‌کیه‌کانی ئه‌م وه‌زعه سه‌یری ده‌که‌ن وه‌ه ر ئه‌وه‌شه ناوی ده‌نین " به‌ رژه‌وه‌ندی نیشتمانی "

جه‌نه‌رال و حکومته‌ ته‌یه‌ک له‌ دوا‌ی یه‌که‌کانی تورکیا به‌مه‌به‌ستی مانه‌وه‌ی زولمی نه‌ته‌وايه‌تی له‌ سه‌ر خه‌لکی کورد دانشتوی به‌شی کوردستانی تورکیا، زولمیک، که ئه‌و به‌شه نه‌ک ته‌نیا هه‌ر له‌ دانشتوانی دیکه‌ی تورکیا جیا ده‌کاته‌وه، بگه‌ر وه‌ک هاوولاتی پله‌ دووش سه‌یریان ده‌کات. ئه‌مانه ته‌پلی ئه‌وه‌یان لیده‌دا که کیشه‌ی کورد له‌ تورکیا به‌نده به‌ عه‌بدولا ئۆجه‌لان و حیزبه‌که‌یه‌وه، ئیستا ئه‌و ده‌ستگیر کراو حیزبه‌که‌شی ئالای سپی به‌رز کرده‌وه به‌ لām کیشه‌که هه‌ر له‌ جیگای خو‌یه‌تی، ده‌نا نه‌ ده‌بووه مایه‌ی ئه‌و هه‌موو سه‌رنیشه‌یه بیت بۆ ده‌سه‌لاتدارانی تورکیا، له‌ کاتیکدا ئه‌وان باش له‌وه دلنیا که دوو حیزبه قه‌ومی ده‌سه‌لاتداره‌که‌ی کوردستانی عیراق له‌ ئاقار سیاسه‌تیک دا که ئه‌مریکا بۆیان دا ده‌ریژی موو ناپسینن، به‌لام ئه‌وه‌ش بۆ ده‌سه‌لاتدارانی ئیستای تورکیا کافی نیه، ته‌نانه‌ت هه‌ره‌شه‌ی گرتنی که‌رکوک و موسلیش ده‌که‌ن و به‌ به‌رده‌وامی له‌سه‌ر سنوره‌کانی کوردستان وه‌ناوه‌وه‌ش دا خه‌ریکی جم و جو‌لی سه‌ربازین.

